

Kerala Gazette No. 10 dated 11th March 2014.

**PART I**

**Section iii**



**கேரள அரசு**

சட்ட (சட்டமியற்றல்-சி) துறை

அறிக்கை

எண் 21699/ச. இ. சி. 1/2011/சட்டம். திருவனந்தபுரம், 2013 ஜனவரி 10  
1934 பெளஷம் 20.

கேரள மாநில சட்டப்பேரவையின் பின்வரும் சட்டம் பொதுமக்களின் தகவலுக்காக இதனால் வெளியிடப்படுகிறது. சட்டப்பேரவையால் நிறைவேற்றப் பட்ட மசோதாவிற்கு 2013 ஜனவரி 9ஆம் தேதி கேரள ஆளுநரின் ஒப்புதல் கிடைக்கப்பெற்றது.

ஆளுநரின் ஆணைப்படி,

சி. கெ. பத்மாகரன்,  
சட்டத்துறை சிறப்புச்செயலர்.

2013-ன் சட்டம் எண் 5

**2012-ன் கேரள பஞ்சாயத்துராஜ் (திருத்த) சட்டம்**

1994-ன் கேரள பஞ்சாயத்துராஜ் சட்டத்தை மீண்டும் திருத்தம் செய்வதற்குரிய ஒரு சட்டம்.

முன்னுரை.—1994-ன் கேரள பஞ்சாயத்துராஜ் சட்டம் இதற்குப் பின்வரும் தேவைகளுக்காக மேலும் திருத்தம் செய்வது உகந்ததாக இருப்பதால்;

இந்தியக்குடியரசின் அறுபத்திமூன்றாவது ஆண்டில் பின்வருமாறு சட்டமாக்கப்படும்.

1. சுருக்கப்பெயரும் தொடக்கமும்.—(1) இந்தச்சட்டம் 2012-ன் கேரள பஞ்சாயத்துராஜ் (திருத்த) சட்டம் என அழைக்கப்படும்.

(2) இது 2010 நவம்பர் 1ஆம் தேதி அமலுக்கு வந்ததாக கருதப்பட வேண்டும்.

2. பிரிவு 159-ல் திருத்தம்.—1994-ன் கேரள பஞ்சாயத்துராஜ் சட்டத்தின் (1994-ன் 13) (இதற்கு பிறகு முதன்மைச்சட்டம் என்று அழைக்கப்படும்) பிரிவு 159-ன் உட்பிரிவு (1)-ல் “மூன்று மாதத்திற்குள்” என்ற வார்த்தைகளுக்கு பதிலாக “பதினைந்து மாதங்களுக்குள்” என்ற வார்த்தைகள் சேர்க்கப்பட வேண்டும்.

3. இரத்தாதலும் தவிர்ப்பும்.—(1) 2012-ன் கேரள பஞ்சாயத்துராஜ் (திருத்த) அவசரச்சட்டம் (2012-ன் 45) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும், மேற்குறிப்பிட்ட அவசரச்சட்டத்தின் அடிப்படையில் செய்ததோ செய்ததாக கருதப்படுவதோவான ஏதேனும் காரியமோ அல்லது மேற்கொண்டதோ மேற்கொண்டதாக கருதப்பட்டதோவான ஏதேனும் நடவடிக்கையோ இந்தச் சட்டத்தின்படி செய்ததாகவோ அல்லது மேற்கொண்டதாகவோ கருதப்பட வேண்டும்.